

مسئلہ تعویذ

پر ایک عادلانہ تحریر

کیا

تعویذ

شرک ہے؟

مصنف : مفتی محمد اجمل قاسمی صاحب

ناشر: الاجماع فاؤنڈیشن، کرلا (ویسٹ)، ممبئی۔

بسم اللہ الرحمن الرحیم

مقدمہ

ہم اہلسنت والجماعت (حنفی) قرآن و حدیث کو سمجھنے میں صحابہ تابعین اور اسلاف کے فہم پر اعتماد کرتے ہیں، جبکہ غیر مقلدین صرف اپنے سمجھ کو ہی معتبر جانتے ہوئے آنکھ بند کر کے تمام دلائل کا انکار کرتے چلے جاتے ہیں، انہیں مسائل میں سے ایک مسئلہ تعویذ کا ہے کہ غیر مقلدین تعویذ کو مطلقاً شرک کہہ دیتے ہیں کیوں کہ یہی ان کی بد فہمی کا نتیجہ ہے، اور یہ نہیں دیکھتے کہ اس شرک کے فتوے تلے صحابہ تابعین، مفسرین اور محدثین میں سے کون کون سے لوگ دبے نظر آتے ہیں، جیسا کہ آپ اس رسالہ میں ملاحظہ کریں گے۔

اللہ جزاء خیر دے پروفیسر عادل خان صاحب اور محترم احمد خان صاحب حیدر آبادی کو کہ اس رسالہ کی تیاری میں ان کا بڑا کردار رہا، اور ڈاکٹر محمد ملکانی صاحب کا جتنا شکریہ ادا کیا جائے کم ہے کہ انہوں نے حرف بحرف از اوّل تا آخر دیکھا اور صحیح مشوروں سے نوازا، اسی طرح مولانا مسعود قاسمی صاحب، بھائی وحید شیخ اور پروفیسر آصف صاحب کی دعاء اور توجہ کا اس کتاب کی طباعت میں اہم رول ہے، اللہ رب العزت تمام خدامان الاجماع فاؤنڈیشن کو جزائے خیر عطا فرمائے (آمین یا رب العلمین)

(مفتی) محمد اجمل (قاسمی)

الاجماع فاؤنڈیشن (کرلاویسٹ)

تقریظ

حضرت الاستاذ شیخ مرتضیٰ حسن قاسمی صاحب (کرلا)

نحمدہ و نصلی علی رسولہ الکریم! آج دنیاں میں راست گوئی کی جگہ باطل پرستی کی
دبام عام ہو گئی، حقائق کا انکار ہی بعض لوگوں کا مزاج بن گیا ہے، انکار کی دنیاں میں
ذرا جھانک کر دیکھیں تو الوہیت کا انکار، رسالت کا انکار، عذاب و ثواب کا انکار، آخرت کا
انکار، جنت و جہنم کا انکار، علماء امت مفسرین و محدثین کی تحقیقات کا انکار۔

اب کیا یہ انکاری فرقہ اپنے علماء کی سچائی اور عبارات کا بھی انکار کرنے کے لئے تیار ہے؟

فان كنت لا تدري فتلك مصيبة، وان كنت تدري فالمصيبة اعظم

اللہ رب العزت جزائے خیر دے مفتی اجمل قاسمی، مولانا مسعود، ڈاکٹر محمد ملکانی،

پروفیسر عادل، شیخ وحید، احمد خان حیدر آبادی اور جملہ اراکین الایم جمار فاؤنڈیشن کرلا ممبئی کو کہ

انہوں نے امت مسلمہ کی اصلاح کے لئے قرآن و حدیث فقہاء و محدثین اور مفسرین کی

تشریحات کی روشنی میں اس بات کو روز روشن کی طرح ثابت کر دیا کہ دعا و قرآنی تعویذ کا

استعمال رسول اکرم ﷺ، صحابہ اور تابعین کے ہر دور میں رہا ہے، ائمہ اسلاف کے درمیان

یہ مسئلہ (اباحت و کراہت کی حد میں) اجتہادی تھا مگر اس طریقہ علاج پر کفر کا فتویٰ نہیں دیا تھا۔

افسوس ہے زمانہ حال کے جہال الملحد حدیث پر کہ انہیں اپنے گھر کے علماء کبار کی

تشریحات کی بھی خبر نہیں یا ان پر اعتماد و اعتبار نہیں۔ ہمارے محترم مفتی صاحب اور الایم جمار

فاؤنڈیشن (کرلا) نے آئینہ دکھایا ہے، یہ لوگ اپنا داغ دار چہرہ دیکھ لیں اور اپنی بگڑی

ہوئی تصویر کی اصلاح فرمالیں، اللہ رب العزت سے دعاء ہے کہ اس رسالہ کو نافع

بنائے۔ آمین۔ (حضرت الاستاذ شیخ مرتضیٰ حسن قاسمی (کرلا)

ڈاکٹر خانقاہ حبیب و دارالعلوم صدیقیہ (ممبر اکوسہ)

بسم اللہ الرحمن الرحیم

آج کل بہت سے دوستوں کو یہ باور کرایا جا رہا ہے کہ تعویذ پہنا شرک ہے اور جو تعویذ لٹکاتا ہے شرک کرتا ہے چنانچہ خود مجھے کچھ لوگ گفتگو کرتے ملے جن میں سے ایک نے کہا تعویذ پہنا شرک ہے، میرے ذہن میں بات آئی کہ اگر صورت حال ایسی ہی ہے جیسے اس نے کہا تو امت کا بڑا طبقہ تو مشرک ٹھہریگا، صرف عوام کا ہی نہیں بلکہ خواص کا بلکہ اخص الخواص کا طبقہ بھی اس شرک کے فتوے سے نہیں بچ سکے گا ان کو مشرک ماننا پڑیگا، نعوذ باللہ من ذالک، اور جب ہمارے بڑے ہی مشرک ٹھہرے تو ہمارا ایمان کیسے سلامت رہا۔

چوں کفر از کعبہ بر خیزد

کجا ماند مسلمانی!

نوٹ: واضح ہو کہ ہم تعویذ گنڈے کا کام نہیں کرتے اور نہ یہ تحریر اپنی دکان چلانے کے لئے لکھی ہے، بلکہ اس تحریر کا مقصد صرف اتنا ہے کہ امت کی نئی نسل کہیں اسلاف امت سے بیزار نہ ہو جائے اور بدگمان ہو کر نہ بیٹھ جائے، کیونکہ تعویذ تو اسلاف امت بلکہ صحابہ سے ثابت ہے جیسا کہ آپ اس کتاب میں پڑھیں گے،

اس لئے ہم نے مناسب سمجھا کہ مسئلہ کی صحیح صورت اور اہل سنت والجماعت کا نظریہ تعویذ کے بارے میں کیا ہے وہ عوام کے سامنے پیش کر دیا جائے تاکہ حق بات امت کے سامنے آجائے اور غلط بات کی تردید ہو جائے۔

تو بطور تمہید چند باتیں قارئین کی خدمت میں عرض ہیں

۱۔ تعویذ کا تعلق عقیدہ سے نہیں بلکہ یہ ایک طریقہ علاج ہے جس طرح

انگریزی یا یونانی دوا کا استعمال کرنا، اور ہمارا عقیدہ ہے کہ شفاء دینے والی ذات اللہ ہی کی

ہے، ہم تعویذ کو شانی بالذات (حقیقت میں شفاء دینے والا) نہیں سمجھتے بلکہ بطور سبب استعمال کرتے ہیں جس طرح انگریزی یا یونانی دوا کہ اس میں بھی ہم اللہ ہی پر بھروسہ کرتے ہیں،

واذا مرضت فهو يشفين (سورة شعراء، پ ۱۹، آیت ۸۰) اور جب میں بیمار ہوتا ہوں تو وہی اللہ شفاء دیتا ہے۔ اور اگر کوئی تعویذ کو ہی شانی بالذات (حقیقت میں شفاء دینے والا) سمجھے تو ہم اس کی پر زور مخالفت کرتے ہیں، چنانچہ حضرت مولانا اشرف علی تھانویؒ فرماتے ہیں: حاصل یہ ہے کہ جھاڑ پھونک دوسرے جائز کاموں کی طرح (ایک جائز کام) ہے، اگر اس میں کوئی مفسدہ شامل ہو جائے یا جواز کی شرط نہ پائی جائے تو ناجائز اور معصیت ہے، (اشرف العمليات ص ۱۸)

۲۔ آج تک کسی نے انگریزی یا یونانی دوا کے استعمال پر دلیل کا مطالبہ نہیں کیا تھا لیکن ادھر کچھ دنوں سے ایک خاص مکتبہ فکر کی طرف سے علاج کے اس طریقہ پر مسلسل دلیل کا مطالبہ کیا جا رہا ہے پھر اپنے من کی بات پیش کرنے کے لئے حدیث رسول ﷺ کی معنوی تحریف کے مرتکب ہوتے ہیں، اور تعویذ کو علی الاطلاق شرک قرار دیتے ہیں

۳۔ واضح ہو کہ تعویذ کو شرک کہنے والے نام نہاد اہل حدیث حضرات اپنے گھر کی بھی خبر لیں کہ خود انہی کے اکابر علماء اور بانیان جماعت نے تعویذ کو جائز کہا اور مانا ہے، پھر تو ان جہلاء (موجودہ غیر مقلدین) کے صادر کئے ہوئے نادر شاہی فتوے کی رو سے خود بانیان مذہب اہل حدیث بکے شرک ٹھہریں گے۔ یا للعجب!

خدا جب دین لیتا ہے
تو عقلیں چھین لیتا ہے۔

(فتح القدیر الجامع بین فنی الروایہ جلد ۳ ص ۳۶۲)

۴۔ نیز دیکھئے: (الموسوعۃ الفقہیہ جلد ۱۳ ص ۲۷)۔

مندرجہ بالا تقاسیر کا خلاصہ یہ ہے کہ قرآن جس طرح باطنی امراض (کفر و شرک اور جہل و شک) سے شفاء ہے (ایمان لا کر اور عمل کر کے) اسی طرح ظاہری امراض (بھار درد وغیرہ) سے بھی شفاء کا سبب ہے (جہاز سہولت اور تعویذ کے ذریعہ)

احادیث سے تعویذ کا ثبوت

۱۔ عن عوف بن مالک الاشجعی رضی اللہ عنہ قال : کنا نرقی فی الجاہلیۃ ، فقلنا : یا رسول اللہ ﷺ کیف تری فی ذلک ؟ فقال : اعرضوا علی رقاکم ، لا بأس بالرقی ما لم یکن فیہ شرک ۔ (صحیح مسلم ۲۲۹۰)

ترجمہ: نبی کریم ﷺ بن مالک فرماتے ہیں کہ ہم لوگ زمانہ جاہلیت میں جھاڑ پھونک (تعویذ گنڈے کا کام) کرتے تھے، تو ہم نے سوال کیا اے اللہ کے رسول ﷺ آپ اس بارے میں کیا فرماتے ہیں؟ ارشاد فرمایا مجھے وہ رقیہ (جھاڑ پھونک تعویذ گنڈے) بتاؤ، (جب پیش کیا گیا تو) فرمایا: رقیہ (جھاڑ پھونک تعویذ گنڈے) میں کوئی حرج نہیں جب تک اس میں شرک نہ ہو۔

٢- عن عمرو بن شعيب عن ابيه عن جده ان رسول الله ﷺ كان يعلمهم من الفزع كلمات: اعوذ بكلمات الله التامة _____ وكان

عبد اللہ بن عمرو يعلمہن من عقل من بنیہ و من لم یعقل کتبہ
فاعلقہ علیہ (سنن ابوداؤد کتاب الطب، رقم ۳۸۷۵)

ترجمہ: حضور ﷺ گھبرانے (ڈرنے) والوں کو (یہ) کلمات: اعوذ بکلمات
اللہ التامۃ۔۔۔ سکھاتے تھے، اور (صحابی رسول ﷺ) عبد اللہ بن عمرو بن عاصؓ
اپنے سمجھدار (بڑے) بچوں کو (یہ) دعاء سکھا دیا کرتے تھے اور جو بچے سمجھدار
نہ (چھوٹے) ہوں ان کو لکھ کر لٹکا دیا کرتے تھے۔

نوٹ: اس حدیث میں ایک راوی محمد بن اسحاق ہیں جو امام کے پیچھے قرأت کرنے کی روایت
کے راوی ہیں، اور غیر مقلدین اس روایت (امام کے پیچھے قرأت) سے استدلال کر کے محمد
بن اسحاق کو عملاً صحیح الحدیث مانتے ہیں ضعیف نہیں۔

نظر بد سے بچنے کا طریقہ

حضرت عثمان بن عفانؓ کا ایک واقعہ

۳۔ حضرت عثمانؓ نے ایک خوبصورت بچے کو دیکھا تو فرمایا: اس کی ٹھوڑی میں سیاہ
داغ لگا دوتا کہ اس کو نظر نہ لگ جائے (زاد المعاد ج ۳ ص ۴۰۲)

۴۔ عن علیؓ قال: قال رسول اللہ ﷺ: خیر الدواء القرآن
(ابن ماجہ ج ۱ ص ۲۵۰)

ترجمہ: حضرت علیؓ سے روایت ہے کہ حضور ﷺ نے فرمایا: بہترین دوا قرآن ہے۔

۵۔ عن عبد اللہ ﷺ قال: قال رسول اللہ ﷺ: علیکم بالشفائین
العسل والقرآن (ابن ماجہ ج ۱ ص ۲۴۶)

ترجمہ: حضرت عبد اللہ بن مسعودؓ سے روایت ہے کہ حضور ﷺ نے فرمایا تم لوگ
دو شفاؤں کو لازم پکڑو، ۱: شہد، ۲: قرآن۔

البلاء (بیقی ج ۹ ص ۳۵)

ترجمہ: حضرت عائشہؓ فرماتی ہیں کہ مصیبت آنے کے بعد جو لٹکا یا جائے وہ تمیمہ نہیں ہے
(بلکہ تعویذ ہے اور ممنوع تو تمیمہ ہے)

٤- عن ابن عباس رضي الله عنهما قال: اذا عسر على المرأة ولدها فيكتب هاتين الآيتين والكلمات في صحيفة ثم تغسل فتشفى:

بسم الله الذي لا اله الا هو الحليم الكريم

(مصنف ابن ابی شیبہ ج ۷ ص ۸۵ رقم ۲۳۹۷۲)

ترجمہ: حضرت ابن عباسؓ سے روایت ہے وہ فرماتے ہیں کہ جب عورت پر ولادت کی دشواری ہو تو یہ دو آیتیں اور کلمات ایک برتن پر لکھا جائے بھر اس کو دھل کر (پلا کر) شفاء حاصل کی جائے۔

نوٹ: اس حدیث کے راوی محمد بن عبد الرحمن بن ابی لیلیٰ کو حافظ ذہبی نے حسن الحدیث کہا ہے۔ (تذکرۃ الحفاظ ج ۱ ص ۱۷۱)

خلاصہ: ان احادیث کا یہ ہے کہ قرآن بہترین دوا ہے، قرآن میں شفاء ہے اور جھاڑ پھونک تعویذ گنڈے میں کوئی حرج (رکاوٹ) نہیں ہے جب تک کہ اس میں شرک نہ ہو۔ جیسا کہ غیر مقلدین کے امام شیخ عبدالرحمن صاحب مبارک پوری اپنی مشہور کتاب ”تحفۃ الاحوذی“ میں فرماتے ہیں: وفيه دليل على جواز الرقية من غير القرآن والسنّة، بشرط ان تكون خالية عن كلمات شركية۔ (تحفۃ الاحوذی ج ۵ ص ۱۶۹، باب بل یسم للعبد)۔

ترجمہ: اور اس میں جھاڑ، پھونک، دعاء، تعویذ کے جواز (ثبوت) پر قرآن و حدیث کے

علاوہ سے بھی دلیل موجود ہے، بس شرط یہ ہے کہ اس میں شرکیہ باتیں نہ ہوں۔

تعویذ کا ثبوت تابعین کے فتاویٰ سے

۱۔ حضرت سعید بن مسیبؓ (۹۴ھ)

وعند ابن المسيب يجوز تعليق العوذة من كتاب الله تعالى (تفسير
آلوسی ج ۱۱ ص ۶۲، سورة اسراء آیت ۸۲، نیز دیکھئے: مصنف عبدالرزاق ج ۱ ص
۳۴۶، رقم ۱۳۴۸، باب العلائق)

ترجمہ: حضرت ابن مسیبؓ کے نزدیک تعویذ لکھنا (پہنا) جائز ہے۔

(تو کیا خیر القرون کے ان مجتہد پر آپ شرک کا فتویٰ لگائیں گے؟)

۲۔ حضرت سعید بن جبیرؓ (۹۵ھ)

عن الفضل عن سعيد بن جبیر انه كان يكتب التعويذ لهم (تفسير
الجامع لابن وهب ج ۳ ص ۳۸، رقم ۶۵، نیز دیکھئے: کتاب العیال ۲ ص ۸۶۸،
رقم ۶۶۳، مصنف ابن ابی شیبہ ج ۱۲ ص ۶۰، رقم ۲۳۹۷۷)

ترجمہ: حضرت سعید بن جبیرؓ کو لوگوں کو تعویذ لکھ کر دیا کرتے تھے۔

(نعوذ باللہ کیا یہ شرک کرتے تھے؟)

۳۔ حضرت امام شعبیؓ (۱۰۰ھ)

عن الشعبي قال: لا بأس بالتعويذ من القرآن يعلق على الانسان
(الجزء الثاني من حديث يحيى بن معين ص ۶۱۵/۶۱۶، رقم ۱۵۹)

ترجمہ: حضرت شعبیؓ اس بات میں کوئی حرج نہیں سمجھتے تھے کہ انسان قرآنی تعویذ پہنے۔

(تو ان پر شرک کا فتویٰ کیوں نہیں؟ جبکہ آں جناب کے نزدیک یہ صریح کفر و

شرک ہے)

حضرت ضحاکؓ (۱۰۰ھ)

عن الضحاک انه لم یکن یری بأسا ان یعلق الرجل الشئی من کتاب اللہ اذا وضعه عند الغسل وعند الغائط

(مصنف ابن ابی شیبہ ج ۱۲ ص ۷۵، رقم ۲۳۰۱۸)

ترجمہ: حضرت ضحاکؓ اس بارے میں کوئی حرج نہیں سمجھتے کہ انسان اللہ کی کتاب سے کچھ تعویذ پہنے بشرطیکہ غسل کے وقت اور بیت الخلاء کے وقت اتار دے۔

(شرک کا فتویٰ نہیں دیتے۔)

۵۔ حضرت مجاہدؓ (۱۰۴ھ)

عن ثویر قال: کان مجاہد یکتب للناس التعویذ فیعلقہ علیہم (مصنف ابن ابی شیبہ ج ۱۲ ص ۷۴، رقم ۲۳۰۱۱، نیز دیکھئے: مصنف ابن ابی شیبہ ج ۱۲ ص ۶۰، رقم ۲۳۹۷۶)

حضرت مجاہدؓ لوگوں کو تعویذ لکھ کر دیتے تھے تاکہ لٹکائے (پہنے)۔

(کیا یہ شرک نہیں؟ بقول آں جناب کے تو ایک فتویٰ ان پر بھی)

۶۔ حضرت محمد باقرؓ (۱۱۴ھ)

یونس بن خباب قال استشرت ابا جعفر محمد بن علی: فی تعلیق العاذة، قال: نعم، اذا کان من کتاب اللہ عز وجل او عن کلام عن نبی اللہ ﷺ، وامرنی ان استشفی بہ ما استطعت۔

(کتاب العیال ج ۲ ص ۸۶۳/۸۶۲، رقم: ۶۵۸/۶۵۷) (مصنف ابن ابی شیبہ ج ۱۲ ص ۷۵، رقم ۲۳۰۱۷)

ترجمہ: یونس بن خباب کہتے ہیں: میں نے ابو جعفر محمد بن علی سے تعویذ لٹکانے (پہنے) کے

بارے میں پوچھا تو فرمایا: ہاں، جبکہ اللہ رب العزت کی کتاب یا اللہ کے نبی ﷺ کے کلام سے ہو، اور مجھے حکم دیا کہ جہاں تک ہو سکے میں اس سے شفاء حاصل کروں۔

(اگر قرآنی تعویذ سے شفاء حاصل کرنا شرک ہے تو حضور ﷺ کے خاندان کا چشم و چراغ بھی غیر مقلدین کے فتوے سے نہیں بچ سکے گا، نعوذ باللہ من ذالک)

۷۔ حضرت عمرو بن دینارؓ (۲۰ھ)

عن نافع ابن عمر الجمحی قال: سنل عمرو بن دینار عن کتاب یکتب: اللهم ان الارض لك وان السماء لك وان ما بينهما لك
----- فلم يربه بأسا، یكتب كتابا ویوضع كتابا تحت رأسه (کتاب العیال ج ۲ ص ۸۶۹، رقم ۶۶۵)

ترجمہ: نافع بن عمر کہتے ہیں کہ حضرت عمرو بن دینار سے ایک تعویذ کے بارے میں پوچھا گیا جس میں لکھا تھا: اللهم ان الارض لك ----- تو انہوں نے اس میں کوئی حرج محسوس نہیں کیا کہ تعویذ لکھے اور اسکو سر کے نیچے ڈال لے۔ (شرک کا فتویٰ نہیں دیا)

قارئین: یہ تہی تابعین کی تحقیق کہ تعویذ شرک نہیں اور دوسری طرف آج کے نام نہاد اہل حدیث (غیر مقلدین) ہیں جو سڑکوں پر کھڑے ہو کر تعویذ کو شرک کہتے ہیں، جبکہ ان کے مشہور رسالہ: [السنہ] میں ص ۱۵ پر ایک عنوان ہے ”فہم سلف اور اہل حدیث“ (بقلم: ابوالحسن محمدی) (غیر مقلد) ہم اس کے اقتباسات آپ کے سامنے پیش کرتے ہیں، غیر مقلد موصوف لکھتے ہیں کہ: اہل حدیث کی خصوصیات میں سے خصوصی شرف و امتیاز یہ ہے کہ وہ سلف صالحین کے منہج و فہم کے علم بردار ہیں، وہ اپنی عقل و دانش کی بنیاد پر قرآن و حدیث کو نہیں سمجھتے، بلکہ سلف صحابہ کرام اور ائمہ دین و محدثین کے فہم پر اکتفاء کرتے ہوئے قرآن و حدیث کے مفہیم و معانی اور مطالب معین کرتے ہیں۔ (موصوف کی بات پوری ہوئی)

اب ہمارا سوال ہے کہ ابھی جن علماء کرام اسلاف امت اور صالحین عظام کی تحقیقات پیش کی گئی ان کے منہج و فہم کے علم بردار آپ کہاں ہوئے؟؟؟؟

آپ نے خود اپنی عقل و دانش کو معتبر جانا اور سلف صالحین ائمہ دین اور محدثین کے فہم کو ٹھکرا دیا، کہیں ایسا تو نہیں کہ ہاتھی کے دانت کھانے کے اور ہیں دکھانے کے اور؟، یہی طریقہء کار حضرت شعیبؑ کی قوم کا تھا کہ لینے کے بانٹ اور دینے کے بانٹ اور، ہماری شریعت نے اس طریقہ کو نفاق سے تعبیر کیا ہے۔

اسی رسالہ میں آگے ص ۵۵ پر لکھتے ہیں: جو شخص یا گروہ شرعی نصوص کو صحابہ و تابعین اور ائمہ دین کے فہم و اجتہاد کے مطابق نہیں سمجھتا وہ پکا گمراہ ہے، سلف صالحین کی پیروی درحقیقت رشد و ہدایت اور حق و صداقت تک پہنچنے کا راستہ ہے، یہی وہ بنیاد ہے جو امت کو انتشار و افتراق سے بچا سکتی ہے اور معاشرے کو صحیح اسلامی عقائد پر استوار کر سکتی ہے۔ (موصوف کی بات پوری ہوئی)

قارئین: ابوالحسن محمدی (غیر مقلد) کی مذکورہ بالا تحریر سے واضح ہوا کہ (۱) غیر مقلدین شرعی نصوص کو سمجھنے میں صحابہ و تابعین اور ائمہ دین کے مخالف ہیں (۲) غیر مقلدین گمراہ ہیں (۳) حق و صداقت سے دور ہیں (۴) امت کو انتشار و افتراق (تقسیم و بٹوارہ) کے راستے پر ڈالنا چاہتے ہیں (۵) یہ لوگ صحیح اسلامی عقائد پر قائم نہیں۔

دوستوں: ہم نے انہیں صرف آئینہ دکھایا ہے، برامانے کی قطعاً ضرورت نہیں، نیز: اسی رسالہ کے ص ۱۶ پر قاضی شریک کا قول نقل کرتے ہیں: ہم نے تو اپنا یہ دین تابعین سے لیا ہے انہوں نے رسول اللہ ﷺ کے صحابہ کرام سے لیا اور صحابہ کرام نے کس سے لیا (یہ پوچھنے کی ضرورت نہیں)۔ (موصوف کی بات پوری ہوئی)

قارئین: تابعین کا دین و مذہب تو یہ ہے کہ تعویذ پہنا شرک نہیں مگر غیر مقلدین کا مذہب اس کے خلاف ہے، پتہ چلا کہ تابعین سے دین لینے کی بات آنکھ میں دھول جھونکنے

کے مترادف ہے، یا پھر یہ بات صرف کتاب اور اسٹیج کی زینت ہے، حقیقت سے اسکا کوئی تعلق نہیں، اسی کو اللہ تعالیٰ نے قرآن کریم میں بیان فرمایا: اے لوگوں ایسی بات کہتے ہو جو کرتے نہیں۔ یعنی قول و عمل میں ٹکراؤ کہ کہے کچھ اور کرے کچھ یہ تو منافقین کا طریقہ ہے اہل توحید کا نہیں۔ اللہ ہمیں منافقت سے بچائے (آمین)

اسی رسالہ کے ص ۱۶ پر امام اندلس محمد بن وضاح کا قول نقل کرتے ہیں، ترجمہ: تم پر معروف ائمہ ہدایت کی پیروی لازم ہے۔ (البدع والنہی عنہا، ص ۸۹) (موصوف کی بات پوری ہوئی) اب ہمارا سوال ہے، کہ ان معروف ائمہ کی پیروی آپ کیوں نہیں کرتے؟ آخر یہ بے اعتمادی کیوں؟ کہیں ایسا تو نہیں کہ اپنے فہم کو معروف ائمہ کے فہم سے افضل سمجھتے ہیں؟ یا پھر ان کی توحید سے آپ مطمئن نہیں؟ صرف آپ ہی توحید کے علم بردار ہیں؟

تعویذ کا ثبوت علماء سلف سے

بخار کے لئے تعویذ (امام احمد بن حنبلؒ)

۱۔ امام مروزیؒ فرماتے ہیں کہ ابو عبد اللہ (امام احمد بن حنبلؒ) کو اطلاع ہوئی کہ مجھے بخار ہے تو انہوں نے بخار کا تعویذ دیا جس میں لکھا تھا: بسم اللہ و باللہ محمد رسول اللہ قلنا یا نارکونی بردو سلاما علی ابراہیم۔۔۔۔۔ اشف صاحب هذا الكتاب بحولک و قوتک و جبروتک الہ الخلق (آمین) (زاد المعاد ج ۳ ص ۵۷۲) (الطب النبوی ص ۲۷۶)

امام اہلسنت امام احمد بن حنبلؒ سے تعویذات کے متعلق دریافت کیا گیا تو انہوں نے فرمایا: میرا خیال ہے کہ ان میں کچھ حرج نہیں (زاد المعاد ج ۱ ص ۳۵۸)

ولادت میں تکلیف ہو تو اس کے لئے تعویذ

عبد اللہ بن احمد فرماتے ہیں: کہ میں نے اپنے والد (امام احمد بن حنبلؒ) کو

۲۔ شیخ الاسلام ابن تیمیہؒ اس شخص کی پیشانی پر لکھتے جسکو تکبیر آئی ہو: وقیل
یا ارض ابلعی مانک----- (الطب النبوی ص ۲۷۸)
علامہ ابن قیمؒ اپنے شیخ کے متعلق فرماتے ہیں: کہ میں نے ان سے سنا، کہہ رہے
تھے: میں نے بہت سے لوگوں کو یہ تعویذ دی اور وہ ٹھیک ہو گئے (الطب النبوی ص
۲۷۸، نیز دیکھئے: ”مجموع فتاویٰ ابن تیمیہ“)

۳۔ شیخ الاسلام ابن تیمیہؒ کے عظیم شاگرد علامہ ابن قیمؒ ۵۱ھ ۷۷ھ تعویذ کے متعلق فرماتے ہیں: ورخص جماعة من السلف في كتابة بعض القرآن ترجمة: کہ تعویذ اگر قرآن سے بنایا گیا ہو تو سلف کی ایک جماعت نے (اسلاف نے) اس کی اجازت دی ہے یعنی اس کو جائز کہا ہے۔ (زاد المعاد ج ۱ ص ۳۵۸)

نوٹ: علامہ ابن قیمؒ کے متعلق محمد بن عبدالوہاب مجیدیؒ نے قاضی برہان الدین کا بیان نقل کیا ہے وہ فرماتے ہیں: اس آسمان (دنیا) کے نیچے کوئی بھی ان سے زیادہ وسیع العلم نہ تھا (مختصر زاد المعاد ص ۱۵)

علامہ دمیری شافعیؒ م ۱۳۱۱ھ

۴۔ علامہ دمیری شافعی م ۱۳۴۰ھ نے حیات الحيوان ج ۲ ص ۲۸۸ پر نقشہ والا

۱۱۱۸۷ ل ط ط ۲۱۱۷۱ و ۱۲۱ ب د ک

A 4x4 grid of 16 squares. Each square contains the number 3. The grid is formed by 5 horizontal and 5 vertical lines.

حضرت شاہ ولی اللہ محدث دہلویؒ بھی قرآنی تعویذ لکھ کر دینے میں کوئی حرج نہیں سمجھتے، بلکہ جائز سمجھتے تھے، ملاحظہ ہو!

(تعویذ برائے دروزہ)

اور جس عورت کو لڑکا پیدا ہونے کا درد تکلیف دے تو پرچہ میں یہ آیت لکھی:

”والقت ما فیہا وتخلت۔۔۔۔۔۔ اھیا اشراھیا“ اور اس پرچہ کو

پاک کپڑے میں لپیٹے۔ (شفاء العلیل ص ۱۶۳، ۱۶۴)

نوٹ: واضح ہو کہ حضرت شاہ صاحب کی شخصیت خود علماء غیر مقلدین کے نزدیک بھی معتبر و مسلم ہے، چنانچہ (۱) شیخ ثناء اللہ امرتسری صاحب (غیر مقلد) لکھتے ہیں: جو شیخ شاہ ولی اللہ کو برا بھلا کہے وہ فاسق ہے۔ (ملخص فتاویٰ ثنائیہ ج ۲ ص ۶۸)

(۲) اسی طرح اسحاق بھٹی صاحب (غیر مقلد) نے بھی حضرت شاہ ولی اللہ محدث دہلویؒ کا ذکر خیر کیا ہے۔ (برصغیر کے اہل حدیث خدام قرآن ص ۶۶۹) نیز (۳) میر ابراہیم سیالکوٹی صاحب (غیر مقلد) نے شاہ ولی اللہؒ کا ذکر خیر ان الفاظ سے کیا ہے ”امام الہند حکیم الامت بقیۃ السلف حجۃ الخلف“ (تاریخ اہل حدیث ص ۱۱۱) (۴) اسی طرح مشہور غیر مقلد عالم ”ارشاد الحق اثری“ صاحب نے بھی حضرت شاہ صاحبؒ کا ذکر خیر کیا ہے، دیکھئے: پاک و ہند میں علماء اہل حدیث کی خدمات حدیث ص ۶۹۔

قارئین: ابھی آپ نے علماء سلف سے تعویذ ملاحظہ کیا، جیسے حضرت ابن عباسؓ، حضرت امام احمد بن حنبلؒ، شیخ الاسلام ابن تیمیہؒ، علامہ ابن قیمؒ۔

اور صحابی رسول ﷺ حضرت عبداللہ بن عمرو بن عامرؓ سے تو تعویذ لٹکانے کی حدیث مختلف کتب احادیث میں موجود ہے۔ اب دیکھنا یہ ہے کہ ایک طرف صحابہ کرام سلف صالحین عظام ہیں جو تعویذ کو ثابت جائز اور درست مانتے ہیں بلکہ لکھ کر بھی دیتے ہیں، اور دوسری طرف نام نہاد سلفی ہیں جو اسلاف کو چھوڑ کر رات دن تعویذ شرک ہے تعویذ شرک ہے کے نعرے لگاتے رہتے ہیں

تعویذ کا ثبوت علماء عرب سے

۱۔ محمد بن عبد الوہاب مجہدیؒ فرماتے ہیں: اذا كان المعلق من القرآن فرخص فيه بعض السلف (المؤلفات ج ۱ ص ۲۹، نیز دیکھئے: المؤلفات ج ۱ ص ۷۹، کتاب التوحید ص ۳۸، ہدایۃ المستفید ج ۱ ص ۳۹۲)

ترجمہ: اگر تعویذ جو کہ لٹکایا گیا ہے قرآنی ہو تو اس کی بعض سلف نے اجازت دی ہے۔

۲۔ شیخ عبد العزیز بن عبداللہ بن بازؒ ایک روایت: ”من تعلق تمیمة فقد اشرك“ (ترجمہ: جس نے تمیمہ لٹکایا اس نے شرک کیا) نقل کرنے کے بعد فرماتے ہیں: اگر تعویذ کا تعلق قرآن مجید یا معروف اور پاکیزہ دعاؤں سے ہو تو اس میں علماء کا اختلاف ہے بعض نے اسے جائز قرار دیا ہے، سلف کی ایک جماعت سے بھی اسی طرح مروی ہے۔

(فتاویٰ بن باز ص ۱۷۲)

نوٹ: شیخ بن بازؒ وہی عالم ہیں جن کا حوالہ غیر مقلدین بہت ساری جگہوں پر دیتے ہیں

۳۔ شیخ ابن عثیمینؒ فرماتے ہیں جہاں تک آیات و اذکار کے لکھ کر لٹکانے کا حکم ہے تو اس کے بارے میں اہل علم میں اختلاف ہے بعض نے اس کی اجازت دی ہے۔

(فتاویٰ ابن عثیمین ص ۶۷)

تعویذ اور علماء غیر مقلدین

اب ہم عوام کے سامنے بانیان مذہب الہمدیث (غیر مقلدین) و اکابر علماء کے حوالے پیش کرتے ہیں جنہوں نے تعویذ کو جائز کہا ہے، تاکہ آج فیصلہ ہو جائے کہ علماء الہمدیث (نام نہاد موحد ہیں یا مشرک؟ سچے ہیں یا جھوٹے؟ کیا یہ علمائے غیر مقلدین شرک کی تعلیم دے رہے ہیں؟ کیا انہوں نے اپنی جماعت کی بنیاد شرک پر ڈالی؟ یا آج کے جہلاء غیر مقلدین جھوٹے اور خائن ہیں؟؟؟؟ فتاویٰ ملاحظہ ہوں۔

۱۔ امام غرباء الہمدیث ابو محمد عبدالستار صاحب (غیر مقلد) فرماتے ہیں: قرآنی آیات کو بھی اسی طرح استعمال کرنا چاہئے جس طرح سلف سے منقول ہو

(فتاویٰ ستاریہ ج ۱ ص ۷۸)

۲۔ شیخ ثناء اللہ امرتسری صاحب (غیر مقلد) لکھتے ہیں: مسئلہ تعویذ میں اختلاف ہے، رائج (زیادہ درست بات) یہ ہے کہ آیات یا کلمات صحیحہ دعائیہ جو ثابت ہوں ان کا تعویذ بنانا جائز ہے۔ (فتاویٰ ثنائیہ ج ۱ ص ۳۳۹)

۳۔ ابوسعید شرف الدین صاحب (غیر مقلد) لکھتے ہیں: (حضرت) عبداللہ بن عمرو بن عاص اپنے بچوں کے گلے میں دعاء ماثورہ لکھ کر لٹکا دیا کرتے تھے۔۔۔۔۔ اس وقت کتاب پاس نہیں ورنہ محدث ابن قیم کی کتاب ”زاد المعاد“ سے بھی نقل کرتا اس میں بھی کچھ لکھا ہے (فتاویٰ ثنائیہ ج ۱ ص ۳۳۹) نیز دیکھئے: فتاویٰ ثنائیہ ج ۲ ص ۶۸)

۴۔ شیخ الکل فی الکل میاں نذیر حسین صاحب دہلوی (غیر مقلد) ایک سوال کے جواب میں لکھتے ہیں: تعویذ لکھ کر گلے میں ڈالنا جائز ہے کوئی حرج نہیں (فتاویٰ نذیریہ ج ۲ ص ۵۶۵)

نوٹ: یہ سوال و جواب فارسی زبان میں ہے اور اس کا اردو ترجمہ حاشیہ میں ہے، ہم نے وہیں سے نقل کیا ہے

۵۔ حافظ عبداللہ روپڑی صاحب (غیر مقلد) اس سوال کے جواب میں کہ غیر مسلم کو ایسا تعویذ دینا جائز ہے جس میں قرآن مجید کے الفاظ بسم اللہ وغیرہ ہو؟۔۔۔۔۔ (جائز ہے مگر) کافر کا ہاتھ قرآن مجید کو نہیں لگنا چاہئے (اس لئے میں تعویذ میں) آیت کی بجائے اس کا ترجمہ لکھ کر دیتا ہوں۔ (مختص فتاویٰ الہدیٰ ج ۱ ص ۲۰۱)

۶۔ اس فرقہ کے مایہ ناز عالم نواب صدیق حسن خان بھوپالی نے اس مسئلہ پر مکمل ایک کتاب لکھی ہے جس کا نام ہے کتاب التعویذات جو کہ مکمل ۲۵۳ صفحات پر مشتمل ہے ہم اس میں سے چند اقتباسات آپ کے سامنے نقل کرتے ہیں:

(الف) برائے قاصر از زن (جو عورت سے جماع کرنے کی طاقت نہ رکھتا ہو)

حکمائے ہند نے کہا: جب کتابت سے منعقد ہو جائے تو فوراً اسکی دم جڑ سے کاٹ کر ۴۰ دن تک زمین میں گاڑ دے، پھر اس کو نکالے، وہ ایک ہڈی کی طرح پر ہوگی، اس کو ایک تاگے میں باندھ کر کمر سے لگانے سے انزال نہ ہوگا اور نہ تھکے گا اور نہ تعب پائیگا اگرچہ مغرب سے صبح تک مشغول رہے (کتاب التعویذات ص ۱۰۸)

قارئین: زرا غور فرمائیں: اب غیر مقلدوں کو حکیم کے پاس جانے کی ضرورت نہیں، بس ایک کتابت پکڑ لائیں، انہیں جفتی کروائیں، پھر اسی درمیان میں بیچارے کتے کی دم کاٹ لیں اور ز میں کھود کر انہیں دفن کریں۔۔۔ شفاء ہو جائے تو پھر عشاء بھی غائب اور فجر بھی غائب، مندرجہ بالا اعمال قرآن کہ کس آیت یا حدیث کی کس روایت سے ثابت ہے؟؟؟

شرم تم کو مگر نہیں آتی!

نیز دیکھئے مختلف تعویذات و نقوش (ب) برائے قوت جماع ص ۲۲۶، (ج) برائے فرزند نرینہ ص ۱۶۳ (یعنی جسکو صرف لڑکا چاہئے، لڑکی نہیں اس کے لئے یہ تعویذ ہے) (د) برائے محبت و مودت ص ۲۱۱ (کسی کو اپنی طرف مائل کرنے کے لئے) (س) برائے رویت

حبیب زندہ یا مردہ (اس میں نقشہ والا تعویذ ہے)

یہاں بھی نقشہ والا تعویذ ہے، دیکھیے اصل کتاب۔

(ص) برائے تسہیل ولادت (اس میں نقشہ والا تعویذ ہے)

ا	ل	م	ص
ل	م	ص	ا
م	ص	ا	ل
ص	ا	ل	م

نوٹ: واضح ہو کہ نواب صدیق حسن خان صاحب غیر مقلدین کے مقتدا اور پیشوا ہیں، چنانچہ شیخ ثناء اللہ امرتسری صاحب (غیر مقلد) لکھتے ہیں: جو شخص نواب صاحب کو برا بھلا کہے وہ فاسق ہے۔ (ملخص: فتاویٰ ثنائیہ ج ۲، ص ۶۸)

اسی طرح اسحاق بھٹی صاحب (غیر مقلد) نے بھی نواب صاحب کو برصغیر کے علماء الہدیث میں شمار کیا ہے، چنانچہ لکھتے ہیں: برصغیر میں قرآن کے بڑے مفسر تھے (برصغیر کے الہدیث خدام قرآن ص ۱۹۷)

نیز ارشاد الحق اثری صاحب (غیر مقلد) نے بھی نواب صاحب کو علماء الہدیث میں شمار کرتے ہوئے عمدہ القاب سے یاد کیا ہے۔ دیکھئے: (پاک و ہند میں علماء الہدیث کی خدمات حدیث ص ۶۹)

اعتراض

بعض لوگ اس پر یہ اعتراض کرتے ہیں کہ تعویذ پہن کر بیت الخلاء جانے میں قرآن کی توہین ہے، تو ہم اس کے جواب میں دنیائے غیر مقلدیت کے ماضی قریب کے مشہور

و معروف محدث شیخ ناصر الدین البانی (غیر مقلد) کا ایک فتویٰ نقل کرتے ہیں۔ لکھتے ہیں
 ”جو شخص ہاتھ روم میں داخل ہو اور اسکی جیب میں قرآن ہو تو وہ کنبہ گار نہیں ہوگا“ فتاویٰ

البانیہ ص ۲۶۹

البانی صاحب کی شخصیت کیا ہے اس کے لئے فضیلۃ الشیخ محدث و محقق ابوالحسن حوینی اثری
 صاحب (غیر مقلد) کا ایک قول نقل کرتے ہیں، وہ لکھتے ہیں: ”ہم سب کے استاذ حافظ
 وقت اور نادرۃ روزگار شیخ محمد ناصر الدین البانی کے بارے میں اگر میں حجر اسود اور مقام
 ابراہیم کے درمیان قسم کھاؤں کہ میں نے ان جیسا انسان نہیں دیکھا اور نہ انہوں نے اپنے جیسا
 انسان دیکھا تو مجھے امید ہے کہ میں حانث نہ ہوں گا (صفۃ صلاۃ النبی ص ۴۳/۴۴)

جناب یہاں تو پورے قرآن ہی ہاتھ روم میں لیکر جانا جائز ہے، پھر بھی اس پر
 کوئی اعتراض نہیں، نہ کبھی اس کے خلاف آپ نے ایک ویڈیو بنائی، نہ کوئی پرچہ نہ ہی کوئی
 رسالہ لکھا۔ یہ کیسا انصاف ہے؟؟؟

ایک شبہ کا ازالہ

”من تعلق تمیمة فقد اشرك“ (مسند احمد)

ترجمہ: جس نے تمیمہ لٹکایا اس نے شرک کیا۔

غیر مقلدین ان جیسی روایتوں کو پیش کر کے عوام الناس کو بہکاتے ہوئے یہ
 پیغام دیتے ہیں کہ دیکھو: حدیث میں ہے تعویذ پہنا شرک۔

قارئین کرام اس حدیث کا کیا مطلب ہے اس سلسلہ میں ایک سلفی عالم علامہ
 بن بازؒ کی تحقیق آپ کے سامنے پیش کرتے ہیں تاکہ بات کھل کر سامنے آجائے کہ آج کے
 نام نہاد سلفی کس طرح اسلاف کو چھوڑ کر قرآن حدیث کے نام پر گمراہی پھیلاتے ہیں۔

علامہ بن بازؒ اس حدیث کو نقل کرنے کے بعد فرماتے ہیں اگر تعویذ کا تعلق

قرآن مجید یا معروف اور پاکیزہ دعاؤں سے ہو تو اس میں علماء کا اختلاف ہے، بعض نے اسے جائز قرار دیا ہے، سلف کی ایک جماعت سے اسی طرح مروی ہے، اور اسے انہوں نے مریض پر پڑھ کر دم کرنے کی طرح قرار دیا ہے۔ (فتویٰ بن باز ص ۱۷۲)

نیز ان لوگوں اپنے ناقص فہم سے تمیمہ کو ہی تعویذ سمجھ لیا اور پھر شرک کا فتویٰ صادر کر دیا، تو دراصل یہ ان کے فہم کا قصور ہے، جیسا کہ ماہر لغت (ڈکشنری) امام قسطنطینی فرماتے ہیں ”اور بعض لوگوں کو یہ وہم ہو گیا ہے کہ تعویذات اور تائم ایک ہیں جبکہ بات ایسی نہیں، تمیمہ تو گھونگے، مکے (سنگ ریزے) کو کہتے ہیں، رہے تعویذات تو ان میں کچھ حرج نہیں جبکہ ان میں قرآن یا اللہ تعالیٰ کے نام ہوں۔ امام ازہری (بھی) فرماتے ہیں: ”کہ جو تائم کو دعا کہ (تعویذ) مانے وہ انصاف سے کام لینے والا نہیں“ (المغرب فی ترتیب العرب ص ۱۰۷) نیز دیکھئے: لسان العرب جلد ۱۲ ص ۶۷، مختار الصحاح ص ۱۲۲، تہذیب اللغۃ ج ۱۲ ص ۲۶۰، فتح الباری ج ۱۰ ص ۱۹۶، مرقاة المفاتیح ج ۱۳ ص ۱۳۷، بیہقی ج ۹ ص ۳۵۰، علامہ شوکانی (غیر مقلد) کی کتاب نیل الاوطار ج ۸ ص ۲۳۳، شمس الحق عظیم آبادی (غیر مقلد) کی کتاب عون المعبود ج ۱۰ ص ۲۶۳، الموسوعة الفقهیہ ج ۱۳ ص ۲۲۔

قول فیصل

غیر مقلدین کے ذہنی زماں شیخ حافظ زبیر علوی (غیر مقلد) فرماتے ہیں: ایسے تعویذات جو آیات قرآنیہ اور مسنون دعاؤں پر مشتمل ہوں انہیں تمیمہ کہنا قرآن و سنت کی ہنگ (بے حرمتی، بے عزتی) ہے، اس پاکیزہ کلام کو یہ برنامہ دینا ناروا غلو ہے۔ (سنن البیہاقی (اردو) ص ۴۷ کتاب الطب) قارئین کرام: تو غیر مقلد کے گھر سے بھی اس بات کا ثبوت مل گیا کہ تعویذ اور تمیمہ الگ الگ ہیں، ایک نہیں۔ اور اگر کوئی دونوں کو ایک کہنے پر اصرار کرتا ہے تو وہ قرآن کی بے عزتی اور بے حرمتی کرتا ہے، نیز وہ شخص اسلاف کے منہج سے ہٹا ہوا ہے، پھر کیسا سلفی؟؟؟

اخیر میں ہم مختصر ان اسلاف کے نام پیش کرتے ہیں جنہوں نے تعویذ کو جائز مانا ہے، (۱) حافظ ابن حبانؒ (صحیح ابن حبان) (۲) حافظ بیہقیؒ (سنن کبریٰ) (۳) حافظ ابن حجر عسقلانیؒ (فتح الباری) (۴) حافظ ابن بطلانؒ (شرح صحیح بخاری) (۵) علامہ صیقلیؒ (عمدة القاری) (۶) امام خطابیؒ (معالم السنن) (۷) علامہ ابن تیمیہؒ (مجموعہ فتاویٰ ابن تیمیہ) وغیرہ۔

اخیر میں ہم دعا گو ہیں کہ اللہ رب العزت اس رسالہ کو عوام الناس کے لئے نافع بنائے، امت مسلمہ کو ہدایت سے سرفراز کرے، اور قرآن و حدیث کے نام پر گمراہی پھیلانے والوں کو عقل سلیم عطا فرمائے، نیز ہمیں منہج سلف پر قائم رہتے ہوئے کتاب و سنت کی پیروی کرنے کی بھرپور توفیق نصیب فرمائے۔

مفتی محمد اجمل قاسمی

الاجماع فاؤنڈیشن، پاپ روڈ، کرلا (ویسٹ)، ممبئی۔

۶ جنوری ۲۰۱۵

الاجماع فاؤنڈیشن ایک نظر میں

الحاج قاری محمد صادق صاحب بانی و مہتمم: جامعہ معراج العلوم چیتا کیمپ، ممبئی

آج کے اس پر آشوب دور میں جہاں ہر طرف فتنوں کا دور دوراں ہے، انہیں میں سے ایک بڑا فتنہ ائمہء اسلام سے بدگمانی اور ترک تقلید کا ہے، جسے ہم غیر مقلدیت کے نام سے جانتے ہیں، اس فتنے کی سرکوبی کے لیے امت کے چند بلند ہمت نوجوانوں نے ایک ادارہ کی بنیاد ڈالی، جسے ہم "الاجماع فاؤنڈیشن" کے نام سے جانتے ہیں، علماء حق علماء دیوبند کی سرپرستی میں یہ ادارہ بڑی تیزی کے ساتھ کامیابی کی طرف گامزن ہے، اللہ رب العزت اسے نظر بد سے بچائے اور پوری امت کے لیے نافع بنائے۔ *سرمد الہدیٰ*

حضرت الاستاذ مفتی محمد آزاد بیگ قاسمی صاحب صدر مفتی مدرسہ معراج العلوم چیتا کیمپ، ممبئی

الاجماع فاؤنڈیشن اہل حق اہل سنت والجماعت کا عظیم راہنما دینی ادارہ ہے، جسے ملت کے چند فکر مند احباب نے قائم کیا ہے، ایسے اداروں کا قیام آج کے پر فتن دور میں انتہائی ضروری ہے، تاکہ ترک تقلید کے شکار لوگوں کو گمراہی سے بچایا جاسکے، یہ صحیح وقت پر اٹھایا جانے والا نہایت مفید و مثبت قدم ہے، مستقبل میں اس سے خیر کثیر کی بڑی امید ہے، اللہ اسے سب کے لیے یکساں نافع بنائے۔ *مزدکیں فرما*

ایک دور و مندانہ اپیل

اصحاب خیر حضرات سے اپیل ہے کہ الاجماع فاؤنڈیشن (اسلامک سینٹر و لائبریری) کی حسب استطاعت دے، درے سخنے مدد فرما کر عند اللہ ماجر ہوں۔

مالی مدد کرنے کے لیے درج ذیل اکاؤنٹ کا استعمال کریں۔

Donation Details

Development Credit Bank Limited
KURLA (001) Branch, Mumbai 400070.
RTGS/NEFT/IFSC : DCBL0000011

یا ان نمبرات پر رابطہ کریں۔

(۳) انجینئر ایاز صاحب
8097867973

(۲) پروفیسر آصف صاحب
7666669461

(۱) ڈاکٹر محمد ملکانی صاحب
9773632424

(۴) محمد زین

9867820174